



لهم گهردوونه پان و بهرینه‌دا، که‌سیک نابینریت لاریی له‌وه هه‌بیت، که ناوه‌زی مرۆف بی ره‌هایه، بی سنوور و له راده‌به‌دهر فراوانه، چرکه به چرکه، خولهک به خولهک، سات له دواى سات، رۆژ به دواى رۆژدا، پتر گه‌شه ده‌کات و هه‌رده‌م له گه‌شه‌دایه.

لهم بینوگه‌به‌وه، بۆمان ده‌رده‌که‌ویت که زنجیره‌ی نه‌پساوی ناوه‌ز و هزر و توانایی مرۆف په‌یوه‌ست و درێژ‌ده‌دار و له‌یه‌ک نه‌ترازوه، کاریگه‌ریی دیار و له‌به‌رچاوی و هه‌چه به‌دواى یه‌که‌کاندا هه‌ست پێ ده‌کریت. مایه‌ی شادمانیشه پشته‌و‌پشت نه‌وه‌کان پێ‌ک‌دین، که وامداری زنجیره‌یه‌ک به‌ دواى یه‌که‌کانی پیش‌خۆیانن، هه‌رچۆن ئەمان خاوه‌نی کولتور و بنه‌مای ژبیری گه‌شاده‌ن و شانازی پێ‌وه‌ده‌که‌ن، و هه‌چه داها‌تووه‌کانیشه هه‌مان هه‌ست و بۆ‌چوونیان ده‌بیت، واته‌ هزر، ناوه‌ز، ژیری و... هه‌رکام‌یتکیان بگوتیت، گه‌ر به‌ شیوه‌یه‌کی راست‌دروست و هه‌گه‌ر بخریت، گولباران و شادییه، گه‌نجینه‌ی له‌ بن نه‌ها‌تووی خۆشه‌ختییه.

دیاره، سه‌ره‌تا و لووتکه‌ی هه‌مه‌لایه‌نه‌کانی ژیار، پێکه‌وه به‌ستراون، بۆیه ناکریت هه‌ندیک بیتاگا له راستییه‌کان، ئەم قسه‌لۆکه‌یه له‌سه‌ر زاریان بیت، گوايه (ئه‌قلی کۆن که‌لکی نییه و به‌کارنایه‌ت!) هه‌ر بۆ و یاد‌ه‌یتانه‌وه، ده‌گوتیت: سه‌ره‌تای پێشکه‌وتنی هه‌نگاوه‌کانی شارستانی تا‌کو ئیستاش، په‌یوه‌سته به (دۆزینه‌وه‌ی ناگر).

دیاره ئەزموون زاده‌ی ناوه‌ز و هۆش و هه‌لسوکه‌وت و تیکه‌لبوون و بێ‌کرده‌وه و فێروونیشه له‌ ده‌رووبه‌ره‌وه، بۆیه وه‌ک نه‌خشونیگار و نووسینی سه‌ر به‌رد ده‌نوینێ و بوونی به‌رده‌وامی خۆی ده‌چه‌سپینیت، له‌ په‌ند و قسه‌ی نه‌سته‌ق و نووسراوه‌کاندا ده‌پارێزیت. خۆشیی له‌و گه‌نجانه‌ی له‌ ناخه‌وه‌ په‌ی به‌م راستییه‌ ورشه‌داره‌ ده‌به‌ن و ده‌بنه‌ هاو‌ده‌م و هاو‌پازی زنجیره‌ی رازی ده‌روون و یاد‌ه‌وه‌رییه زۆر و زه‌وه‌نده‌کانی دنیا‌دیده‌ نوورانییه‌کان، به‌که‌ل‌کترین و به‌ چێژترین ئەنجام و ئامانج به‌ده‌ست دینن. گه‌لێک له‌و به‌ته‌مه‌نانه‌ له‌ تۆماری ته‌مه‌نی ته‌مه‌نیان (۷۰ - ۸۰) سالیان له‌ یاده، به‌هه‌مان نامار و ژماره، له‌ باوکیانه‌وه، ئەوانیشه له‌ باب و با‌پیرانیانه‌وه، به‌م چه‌شنه‌ وه‌ک ئاوینه‌ما به‌سه‌ره‌ات و رووداوه‌کانی سێ سه‌د سالیک ده‌خه‌نه به‌رده‌ستی سه‌وداسه‌رانی راستییه‌ نه‌گۆزه‌کان. له‌ وردبوونه‌وه له‌م سه‌رچاوه‌ ورشه‌دارانه‌ و به‌راورد‌کردنیان له‌ گه‌ل ناوه‌رۆکی نووسراوه‌ دانراوه‌کاندا، که (وه‌ک ده‌گوتیت) پشت به‌ سه‌رچاوه‌یه‌کی گوازاوه‌ و ده‌ماو‌ده‌م ده‌هینرێته‌ ئاراوه، نرخ و پێگه‌ی زۆر بالایی ناوه‌ز و ئەزموونی به‌ته‌مه‌نه‌کامان بۆ ده‌رده‌که‌ون. سه‌راپا کورده‌واریمان پره‌ له‌م ژێده‌ره‌ گه‌وه‌هه‌ر ئاسایه، با هه‌موو گه‌نجه‌کامان ده‌ستو‌بردی لێ بکه‌ن، تا ده‌توانن به‌ به‌رده‌وامی له‌م سه‌رچاوه‌ روون و گه‌شه‌هه‌لنجین و به‌هه‌مه‌ندتر و په‌ندترین.



## ئاوه‌ز و ئەزموونی به‌ته‌مه‌نه‌کان

عوسمان محمهد هه‌ورامی  
(سلیمانی)